

# ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

## අති විශේෂ

இலங்கைச் சனநாயக சோசலிசக் குடியரசு வர்த்தமானப் பத்திரிகை

அதி விசேஷமானது

අංක 1398/18 - 2005 ජූනි 24 වැනි සිකුරාදා - 2005.06.24  
1398/18 ஆம் இலக்கம் - 2005 ஆம் ஆண்டு யூன் மாதம் 24 ஆந் திகதி வெள்ளிக்கிழமை

(අරසාங்கத்தின் அதிகாரத்துடன் பிரசுரிக்கப்பட்டது)

### பகுதி IV (அ) - மாகாண சபைகள்

#### மாகாண சபை அறிவித்தல்கள்

வடமத்திய மாகாண, மாகாண சபை

அறிவித்தல்

வடமத்திய மாகாண முதலமைச்சரும் உள்நாட்டரசி விடயப் பொறுப்பு அமைச்சருமான பேர்ட்டி பிரேமலால் திசாநாயக்க ஆகிய நான், 1989 ஆம் ஆண்டின் 12 ஆம் இலக்க, மாகாண சபைகள் (விளைவாந்தன்மை வாய்ந்த) சட்டத்தின் 2 ஆம் பிரிவுடன் சேர்த்து வாசிக்கப்படுகின்ற 1987 ஆம் ஆண்டின் 15 ஆம் இலக்க, பிரதேச சபைகள் சட்டத்தின் 184 ஆம் பிரிவினால் எனக்குரித்தாக்கப்பட்டுள்ள தத்துவங்களின் பயனாக ஆக்கப்படற்பாலதான பிரதேச சபைத் தலைவர் மற்றும் உறுப்பினர்களுக்கான கொடுப்பனவுகள் சம்பந்தமான விதிகள் இத்தால் ஆக்கப்படுகின்றன. இவ் விதிகள் 2005.06.01 ஆம் திகதி தொடக்கம் அமுல்படுத்தப்பட வேண்டும்.

பேர்ட்டி பிரேமலால் திசாநாயக்க,  
முதலமைச்சர் மற்றும் உள்நாட்டரசி  
விடயப் பொறுப்பு அமைச்சர்,  
வடமத்திய மாகாணம்.

பிரதான அமைச்சு,  
வடமத்திய மாகாண, மாகாண சபை,  
2005, யூன் 01.

#### விதிகள்

- இவ்விதிகள் பிரதேச சபைத் தலைவர்களுக்கும் துணைத் தலைவர்களுக்கும் உறுப்பினர்களுக்கும் கொடுப்பனவுகளைச் செலுத்துகின்ற விதிகளென்று அழைக்கப்படும்.
- பிரதேச சபைகளுக்குத் தெரிவு செய்யப்படுகின்ற தலைவர்களுக்கும் துணைத் தலைவர்களுக்கும் உறுப்பினர்களுக்கும் கீழே குறிப்பிடப்பட்டுள்ள விகிதங்களுக்கு அமைய மாதாந்தக் கொடுப்பனவொன்றைச் செலுத்த முடியும்.

தலைவர்	ரூபா 10,000.00
துணைத் தலைவர்	ரூபா 6,500.00
உறுப்பினர்	ரூபா 5,000.00

3. (1) பின்வரும் சந்தர்ப்பங்களில் பிரதேச சபைத் தலைவர், துணைத் தலைவர் அல்லது உறுப்பினர் ஒருவர் குறித்த கொடுப்பனவுகள் சம்பந்தமாக உரிமை கோர முடியாது.

(i) கொடுப்பனவு செலுத்தப்படுகின்ற மாதத்தில் நடாத்தப்பட்ட சபைக் கூட்டங்கள் மற்றும் செயற்குழுக் கூட்டங்களில் பங்கேற்காமை.

அல்லது

(ii) யாதாயினும் கடும் குற்றச்சாட்டொன்றின் பேரில் தடுப்புக்காவலில் அல்லது சிறையில் இருத்தல்

அல்லது

(iii) மருத்துவக் காரணங்களினாலன்றி சபையின் அங்கீகாரத்துடன் விடுமுறையில் இருத்தல்

அல்லது

(iv) 1987 ஆம் ஆண்டின் 15 ஆம் இலக்க பிரதேச சபைகள் சட்டத்தின் 185 (3) (அ) பிரிவிற்கேற்ப ஏதாவதொரு உள்ளூராட்சி சபையின் அல்லது தலைவர், பிரதித் தலைவர் அல்லது உறுப்பினர்களின் நடவடிக்கைகளும் பணிகளும் இடைநிறுத்தப்பட்டிருத்தல்.

எவ்வாராயினும் தடுப்புக்காவலில் அல்லது சிறையில் அல்லது விடுமுறையிலிருந்து அல்லது சேவை இடைநிறுத்தப்பட்டிருந்த காலப்பகுதியானது ஏதும் மாதமொன்றின் பகுதியாக இருக்கும் சந்தர்ப்பத்தில் அம்மாதத்தின் எஞ்சிய பகுதிக்கு விகிதாசார அடிப்படையில் கணக்கிட்டுக் கொடுப்பனவுகளைச் செலுத்த முடியும்.

(2) இவ்விதியின் முதலாம் பத்தியின் (1) உப பந்தியில் எவ்வாறு குறிப்பிடப்பட்டுள்ளபோதும் தலைவர் ஒருவர் கடமைப் பணிகளில் முறையான அங்கீகாரத்துடன் ஈடுபடுகின்ற சந்தர்ப்பம் ஒன்றில் சபைக் கூட்டத்துக்கு அல்லது செயற்குழுக் கூட்டத்தில் பங்கேற்காததன் காரணமாக, அவரின் கொடுப்பனவுகள் இரத்துச் செய்யப்படக் கூடாது.